

यो आकाशवाणी गान्तोक हो।

### 1. PM Assam Visit

प्रधानमन्त्री नरेन्द्र मोदीले आज आसाममा ५,४५० करोड रुपैयाँभन्दा बढी मूल्यका धेरै विकास परियोजनाहरूको उद्घाटन र शुभारम्भ गर्नुभयो। राज्यको एकदिवसीय भ्रमणमा रहनुभएका प्रधानमन्त्रीले गुवाहाटीको एक जनसभालाई सम्बोधन गर्दै आसाम सहित सम्पूर्ण पूर्वोत्तर भारतको अष्टलक्ष्मी हो भन्नुभयो। प्रधानमन्त्रीले विगत ११ वर्षमा भाजपाको नेतृत्वमा रहेको एनडीए सरकारले पूर्वोत्तर क्षेत्रको विकासमा धेरै महत्त्वपूर्ण भूमिका खेलेको पनि बताउनुभयो।

### 2. Sikkim CM - students of various Universities today (Source: DR Dulal)

मुख्यमन्त्री प्रेम सिंह तामाङले २०२१ ब्याचका एमबीबीएस विद्यार्थीहरूसित भेटेर अन्तरक्रिया गर्नुभयो। साथै उहाँले २०२२-२०२५ ब्याचका मणिपाल [मिस्ट्रि] र अन्य विभिन्न विश्वविद्यालयहरूमा एमबीबीएस, बीडीएस, बीपीटी, एमपीटी, [मिनि]नियरिड र अन्य विषयहरूमा अध्ययन गरिरहेका विद्यार्थीहरूसँग भेटेर अन्तरक्रिया गर्नुभयो। विद्यार्थीहरू र उनीहरूका अभिभावकहरूसँगको अन्तरक्रिया उत्साहजनक र प्रेरणादायी रहेको थियो। श्री तामाङले मुख्यमन्त्री शिक्षा सहायता योजना (CMEAS), मार्फत यी योग्य र मेधावी विद्यार्थीहरूलाई आर्थिक सहयोग र नैतिक प्रोत्साहन प्रदान गर्न सक्षम भएको बताउनुभयो।

### 3. DR Thapa - Governor

भाजपा सिक्किम प्रदेश अध्यक्ष डी.आर. थापाले आज गान्तोकको लोकभवनमा राज्यपाल ओमप्रकाश माथुरसँग शिष्टाचार भेट गर्नुभयो। अध्यक्ष थापाले राज्यपाललाई गान्तोकमा विद्यमान पानीको गम्भीर समस्याबारे अवगत गराउनुभयो। उहाँले अप्रिल-मे महिनामा पर्यटकीय मौसमको उच्चतम अवधिमा पानीको माग दिनप्रतिदिन बढ्ने हुनाले बासिन्दा र आगन्तुक दुवैका आवश्यकताहरू पूरा गर्न चुनौतीहरू खडा हुने सम्भावना औँल्याउनुभयो। श्री थापाले राज्यपाललाई सम्बन्धित राज्य विभागहरू र केन्द्रीय मन्त्रालयसँग समन्वय गरेर दिगो समाधानको लागि हस्तक्षेप गर्न र सहजीकरण गर्न अनुरोध गर्नुभयो। राज्यपाल माथुरले यस विषयमा गहिरो चिन्ता व्यक्त गर्दै पानीको संकट निवारण गर्न र गान्तोकवासीहरूका लागि दिगो समाधान सुनिश्चित गर्न सक्रिय पहल गर्ने आश्वासन दिनुभयो।

### 4. Raju Bista – Union Minister

दार्जिलिङका सांसद राजु बिष्टले नयाँ दिल्लीमा केन्द्रीय वित्तमन्त्री निर्मला सीतारमणलाई भेटेर लगातार नौवटा केन्द्रीय बजेट प्रस्तुत गर्ने पहिलो वित्तमन्त्री बनेकोमा बधाई ज्ञापन गर्नुभयो। श्री बिष्टले दार्जिलिङ क्षेत्रले सामना गरिरहेका विभिन्न मुद्दाहरू, विशेष गरी पश्चिम बंगालका हजारौं चिया श्रमिकहरूको जीविकोपार्जन र कल्याणसम्बन्धी मुद्दाहरूमा छलफल गर्नुभयो। उहाँले पश्चिम बंगालमा प्रधानमन्त्री चिया श्रमिक प्रोत्साहन योजना (PMCSPPY) को कार्यान्वयन सुनिश्चित गर्न केन्द्रीय वित्तमन्त्रीको तत्काल हस्तक्षेपको लागि अनुरोध गर्नुभयो।

### 5. KVIC

भारत सरकारको सूक्ष्म, साना तथा मझौला उद्यम मन्त्रालयको खादी तथा ग्रामोद्योग आयोग (KVIC) का अध्यक्ष मनोज कुमारले हिजो गुवाहाटीको आर्य विद्यापीठ कलेज खेल मैदानमा संयुक्त राज्य स्तरीय खादी तथा प्रधानमन्त्री रोजगार सृजन कार्यक्रम (PMEGP) प्रदर्शनीको उद्घाटन गर्नुभयो। यस अवसरमा ग्रामोद्योग विकास योजना अन्तर्गत छ सय चौँतीस मेसिन र टुलकिटहरू वितरण गरिएको प्रेस विज्ञप्तिमा जनाएको छ।

### 6. Advanced River Rafting & Search & Rescue Program (Source: Desk)

सिक्किम INSPIRES पहल अन्तर्गत नाम्ची जिल्लाको रंगीत नदीमा उन्नत नदी न्यापिटड र खोज तथा उद्धारसम्बन्धी प्रशिक्षण कार्यक्रम सुरु भएको छ। हिजो उद्घाटन गरिएको पन्ध्र दिने प्रशिक्षण कार्यक्रम पर्यटन र नागरिक उड्डयन विभाग, चेम्चे अन्तर्गत आयोजना गरिएको हो। यस पहलको उद्देश्य सहभागीहरूलाई उन्नत राफिटड प्रविधि, तीव्र बहावयुक्त पानीमा उद्धार कार्य, सुरक्षा प्रोटोकल र आपतकालीन प्रतिक्रिया प्रणालीहरूसम्बन्धी दक्षतामा पोख्त बनाउनु हो। तालिम योग्य प्रशिक्षकहरूको निगरानीमा सञ्चालन भएको छ।

## 7. Workshop -- PMEGP

भारत सरकारको सूक्ष्म तथा मझौला उद्योग मन्त्रालय, प्रधानमन्त्री रोजगार सृजन कार्यक्रम (PMEGP) को कार्यान्वयनको लागि खादी तथा ग्रामोद्योग आयोग (KVIC) ले सिक्किम सरकारको वाणिज्य तथा उद्योग कार्यालयसँगको सहकार्यमा राज्यस्तरीय कार्यशाला आयोजना गर्ने भएको छ। प्राप्त जानकारीअनुसार यो कार्यशाला आगामी १७ फेब्रुअरी, मंगलबार सिक्किम सरकारको पर्यटन विभाग, तादोङ, गान्तोकमा आयोजना हुनेछ। PMEGP कार्यान्वयनमा सुधार गर्न र राज्यमा उद्यमशीलता र रोजगारीलाई प्रोत्साहन गर्न यो कार्यशाला आयोजना गरिएको हो। कार्यक्रममा सिक्किम सरकारका पर्यटन तथा नागरिक उड्डयन विभाग, वाणिज्य तथा उद्योग विभागका मन्त्री छिरिङ थेन्डुप भुटिया प्रमुख अतिथिको रूपमा उपस्थित हुने बताइएको छ। आकाशवाणी गान्तोकबाट समाचार पूरा भयो।